

# Popular Front of India

G-78,2nd Floor, Shaheen Bagh, Kalindi Kunj, Noida Road, New Delhi- 110025

fb: <https://www.facebook.com/PopularFrontofIndiaOfficial/> website: [www.popularfrontindia.org](http://www.popularfrontindia.org)

email: [popularfrontmail@gmail.com](mailto:popularfrontmail@gmail.com) Tel: 011- 29949902

پریس ریلیز

نئی دہلی

۱۸ فروری ۲۰۱۹

## کشمیری طلبہ اور تاجروں کے خلاف تشدد کو روکو: پاپولر فرنٹ

پاپولر فرنٹ آف انڈیا کے چیئرمین ای ابو بکر نے کشمیری طلبہ اور تاجروں پر بڑھتے حملوں کی ملک کے مختلف حصوں سے آرہی خبروں کو دیکھتے ہوئے، مرکزی و ریاستی حکومتوں سے ان کی جان و املاک کو تحفظ فراہم کرنے کی اپیل کی ہے۔ انہوں نے تشدد میں ملوث ایسے مجرموں کے خلاف سخت کارروائی کا مطالبہ کیا ہے۔ ایک خودکش حملہ آور کی حرکت کا ذمہ دار کشمیر کے عوام اور ملک کے دیگر حصوں میں تعلیم پانے والے یا کام کرنے والے کشمیریوں کو ٹھہرانا واقعاً ایک تفریقیت عمل اور پاگل پن ہے۔ کشمیر کی صورتحال کا دیرپا اور مستقل حل کشمیر کے عوام کو اعتماد میں لے کر ہی نکالا جاسکتا ہے۔ 'بغیر کشمیریوں کے کشمیر' کے سرکاری رویے کو ہر حال میں چھوڑنا ہوگا۔ کشمیر میں بم دھماکوں اور گولی باریوں کا خاتمہ اور امن کی بحالی صرف باہمی گفتگو اور مذاکرات سے ہی ممکن ہے۔ انہوں نے یاد دہانی کراتے ہوئے کہا کہ اندرا گاندھی قتل کے بعد بھڑکے سکھ مخالف فسادات میں لگے زخم آج تک بھرے نہیں ہیں۔

ہندوستان کے دوسرے کسی بھی علاقے کی طرح کشمیر کا مطلب بھی صرف ایک زمین نہیں، بلکہ ایک ایسی سرزمین ہے جس میں وہاں کے باشندے بھی شامل ہیں۔ کشمیری عوام کے بغیر کشمیر کی سرزمین ایک جنگل بن کر رہ جائے گی، جو فرضی قوم پرست اور سخت گیر فرقہ پرست طاقتوں کا خواب ہے۔ لیکن یہ ہمارے آئینی اقدار کے خلاف ہے۔ اسی لیے جہاں کہیں بھی کشمیری بھائیوں اور بہنوں کو خطرہ لاحق ہو، وہاں کے مقامی لوگوں کا یہ فرض ہے کہ وہ اپنے بھائیوں اور بہنوں کی حفاظت کو یقینی بنائیں۔ ای ابو بکر نے خبردار کرتے ہوئے کہا کہ دائیں بازو کی فرقہ پرست جماعتوں کے ذریعہ کشمیر کے نام پر فروغ پا رہی نفرت کی سیاست ہمارے ملک کی سالمیت اور تحفظ کو تباہ کر کے رکھ دے گی۔

ڈاکٹر محمد شمعون

ڈائریکٹر، رابطہ عامہ

پاپولر فرنٹ آف انڈیا